

MUNDAKA UPANISHAD - MUNDAKA 3, SECTION 2

□ tṛtīyamuṇḍakē dvitīyaḥ khaṇḍaḥ □

sa vēdaita-tparama-mbrahma dhāma
yatra viśva-nnihita-mbhāti śubhram □
upāsātē puruṣaṃ yē hyakāmāstē
śukramētadativartanti dhīrāḥ □ 1□

kāmān yaḥ kāmayatē manyamānaḥ
sa kāmabhirjāyatē tatra tatra □
paryāptakāmasya kṛtātmanastu
ihaiva sarvē pravilīyanti kāmāḥ □ 2□

nāyamātmā pravachanēna labhyō
na mēdhayā na bahunā śrutēna □
yamēvaiṣa vṛṇutē tēna labhya-
stasyaiṣa ātmā vivṛṇutē tanūṃ svām □ 3□

nāyamātmā balahīnēna labhyō
na cha pramādā-ttapasō vāpyaliṅgāt □
ētairupāyairyatatē yastu vidvāṃ-
stasyaiṣa ātmā viśatē brahmadhāma □ 4□

samprāpyainamṛṣayō jñānatṛptāḥ
kṛtātmānō vītarāgāḥ praśāntāḥ
tē sarvagaṃ sarvataḥ prāpya dhīrā
yuktātmāna-ssarvamēvāviśanti □ 5□

vēdāntavijñānasuniśchitārthāḥ
sannyāsayōgād yataya-śśuddhasattvāḥ □
tē brahmalōkēṣu parāntakālē
parāmṛtāḥ parimuchyanti sarvē □ 6□

gatāḥ kalāḥ pañchadaśa pratiṣṭhā
dēvāscha sarvē pratidēvatāsu □
karmāṇi vijñānamayaścha ātmā

parē-‘vyayē sarvē ēkībhavanti □ 7□

yathā nadya-ssyandamānā-ssamudrē-‘
sta-ṅgachChanti nāmarūpē vihāya □
tathā vidvā-nnāmarūpādvimuktaḥ
parātpara-mpuruṣamupaiti divyam □ 8□

sa yō ha vai ta-tparama-mbrahma vēda
brahmaiva bhavati nāsyābrahmavitkulē bhavati □
tarati sōka-ntarati pāpmāna-ṅguhāgranthibhyō
vimuktō-‘mṛtō bhavati □ 9□

tadētadṛchā-‘bhyuktam □
kriyāvanta-śśrōtriyā brahmaniṣṭhāḥ
svaya-ñjuhvata ēkarṣiṃ śraddhayantaḥ □
tēṣāmēvaitā-mbrahmavidyāṃ vadēta
śirōvrataṃ vidhivad yaistu chīrṇam □ 10□

tadēta-thsatyamṛṣiraṅgirāḥ
purōvācha naitadachīrṇavratō-‘dhītē □
namaḥ paramṛṣibhyō namaḥ paramṛṣibhyaḥ □ 11□

□ iti muṇḍakōpaniṣadi tṛtīyamuṇḍakē dvitīyaḥ khaṇḍaḥ □

□ ityatharvavēdīya muṇḍakōpaniṣatsamāptā □

ō-mbhādra-ṅkarṇēbhi-śśṛṇuyāmā dēvāḥ □ bhādra-mpāśyēmākṣabhi-ryajātrāḥ □
sthīrairāṅgaistuṣṭuvāgṃ sāsṭanūbhīḥ □ vyaśēma dēvahītaṃ yadāyūḥ □ svāsti na
indrō vṛddhaśrāvāḥ □ svāsti nāḥ pūṣā vīśvavēdāḥ □ svāsti naśtārksyō ariṣṭanēmiḥ □
svāsti nō bṛhāspati-rdadhātu □
ōṃ śānti-śśānti-śśāntiḥ □

□ ōṃ śānti-śśānti-śśāntiḥ □